

कार्यालय जिला पंचायत (ग्रामीण विकास) छिंदवाड़ा

मनरेगा में हुए व्यय का शत प्रतिशत एमआईएस कराए जिला पंचायत सीईओ ने ली जनपद के एपीओ, मैनेजर की बैठक

छिंदवाड़ा 30 जून 10 । महात्मा गांधी राष्ट्रीय ग्रामीण रोजगार गारंटी योजना में ग्राम पंचायतों द्वारा किए जा रहे व्यय का शत प्रतिशत एमआईएस कराए । एमआईएस के आधार पर ही एमपीआर तैयार की जाएगी । इस कार्य को गंभीरता के साथ कराए । उक्त निर्देश कलेक्टर एवं जिला पंचायत सीईओ डा. श्रीनिवास शर्मा ने बुधवार आयोजित बैठक में जनपद पंचायत के अतिरिक्त कार्यक्रम अधिकारी एवं मैनेजर को दिए । बैठक में अतिरिक्त मुख्य कार्यपालन अधिकारी श्री आईएस ठाकुर, जिला परियोजना समन्वयक आरजीएम श्री शैलेश परसाई, वरिष्ठ लेखाधिकारी श्री सतीश बुलबाके, मीडिया अधिकारी श्री मनोज बारस्कर, वरिष्ठ डाटा मैनेजर श्री सिराज खान, आडिटर श्री संजीव आटे एवं लाईन विभाग के अधिकारी उपस्थित थे ।

डा. शर्मा ने कहा कि अभी तक जितना व्यय हुआ है जुलाई माह में शत प्रतिशत एमआईएस करा लिया जाए । एमआईएस नहीं होने की स्थिति में एपीओ, मैनेजर की जिम्मेदारी तय की जाएगी ।

इसके अलावा जनपद पंचायत स्तर पर मनरेगा के मापदण्ड अनुसार 60:40 का रैसो मँटैन होना चाहिए । डॉ. शर्मा ने कहा की जो सचिव कार्य में लापरवाही बरते उनके प्रस्ताव कार्यवाही हेतु जिला पंचायत को भेजे । अतिरिक्त मुख्य कार्यपालन अधिकारी श्री ठाकुर ने कहा की मनरेगा अंतर्गत सभी ग्राम पंचायतों में कार्य चलने चाहिए, जिससे मजदूरों को रोजगार मिल सके । प्रत्येक ग्राम पंचायत में तालाब निर्माण के प्रस्ताव लिए जाकर कार्ययोजना बनाई जाए । इसके अलावा पुरानी जलसंरचनाओं का जीर्णोद्धार कराया जाए । वरिष्ठ लेखाधिकारी श्री बुलबाके ने लेखा संबंधी आवश्यक दिशा निर्देश दिए । उन्होंने कहा की ग्राम पंचायतों का रिकार्ड संधारित कराए । मीडिया अधिकारी श्री बारस्कर ने कहा की 10 जुलाई तक सभी ग्राम पंचायतों में सामाजिक अंकेक्षण की कार्यवाही अनिवार्य रूप से कराना सुनिश्चित करें । वरिष्ठ डाटा मैनेजर श्री खान ने एमआईएस के संबंध में दिशा निर्देश दिए ।